

मौजे. जांबुटके, ता. दिंडोरी, जि. नाशिक  
येथे उभारावयाच्या आदिवासी औद्योगिक  
समूह प्रकल्पास प्रशासकीय मान्यता प्रदान  
करण्याबाबत.

महाराष्ट्र शासन  
उद्योग, ऊर्जा व कामगार विभाग,  
शासन निर्णय क्र. संकीर्ण- २०२२/ प्र.क्र.४१ अ/ उद्योग-७  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२.  
दिनांक १६/१०/२०२३

- संदर्भ :-** १) मा. उपाध्यक्ष, महाराष्ट्र विधानसभा यांच्या अध्यक्षतेखाली दिनांक २७/०१/२०२२ व दिनांक ०७/१२/२०२२ रोजी संपन्न बैठकांचे इतिवृत्त.
- २) मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई यांचे पत्र क्र. मऔविम, मुंबई/ म.व्य.(भूसं)/ जांबुटके/ A५४९४९/ २३, दिनांक १४/०२/२०२३.
- ३) मा. उप मुख्यमंत्री महोदयांच्या अध्यक्षतेखाली दिनांक २१/०३/२०२३ रोजी संपन्न आढावा बैठकीचे इतिवृत्त दिनांक ३०/०५/२०२३.
- ४) मुख्य अभियंता (मुख्यालय), महाराष्ट्र औद्योगिक विकास महामंडळ, मुंबई यांचे पत्र क्र. मऔविम, मुंबई/ P२५७३३/ २०२३, दिनांक १७/०७/२०२३.

**प्रस्तावना :-**

मा. उपाध्यक्ष, महाराष्ट्र विधानसभा यांच्या अध्यक्षतेखाली दिनांक २७/०१/२०२२ व दिनांक ०७/१२/२०२२ रोजी संपन्न बैठकीमध्ये महाराष्ट्र औद्योगिक विकास महामंडळ यांनी मौजे. जांबुटके, ता. दिंडोरी, जि. नाशिक येथे आदिवासी औद्योगिक समूह उभारणी करणेसंदर्भातचा प्रकल्प प्रस्ताव तयार करून त्याची निधी मागणी उद्योग विभागामार्फत आदिवासी विकास विभागाकडे करावी व आदिवासी विकास विभागाने त्याकरीता आवश्यक निधी अर्थसंकल्पित करून उद्योग विभागास उपलब्ध करून देण्याचा निर्णय झाला. त्यानुसार सदर प्रकल्पाकरीता प्रशासकीय विभाग म्हणून आदिवासी विकास विभागाकडून आवश्यक निधी महाराष्ट्र औद्योगिक विकास महामंडळाकडे वर्ग करण्याबाबतचा महाराष्ट्र औद्योगिक विकास महामंडळाचा दिनांक १४/०२/२०२३ रोजीचा प्रस्ताव दिनांक २२/०२/२०२३ रोजीच्या शासन पत्रान्वये उचित कार्यवाहीसाठी आदिवासी विकास विभागाकडे पाठविण्यात आला होता.

२. दरम्यान, मा. उप मुख्यमंत्री तथा मंत्री (वित्त) यांच्या अध्यक्षतेखाली दिनांक २१/०३/२०२३ रोजी संपन्न आढावा बैठकीमध्ये प्रस्तुत विषयी उद्योग विभागाने प्रशासकीय मान्यता प्रदान करावी. तसेच आदिवासी विकास विभागाने या प्रयोजनासाठी निधी उपलब्ध करून देण्याची कार्यवाही करावी, असे निर्देश देण्यात आले आहेत. त्यानुसार महाराष्ट्र औद्योगिक विकास महामंडळाकडून दिनांक १७/०७/२०२३ रोजी सादर रुपये १२०,१७,३२,६००/- एवढ्या रकमेचा सुधारीत प्रस्ताव आदिवासी विकास विभागाकडे मान्यतेसाठी सादर करण्यात आला होता. त्यावर सदर प्रकल्प किमतीपैकी रुपये ५० कोटी इतका निधी एकाच वेळी (प्रकल्पाच्या सर्व टप्प्यांना अनुसरून) आदिवासी विकास विभागाकडून उद्योग विभागास उपलब्ध करून देण्यात येणार असल्याचे आदिवासी विकास विभागाचे अभिप्राय प्राप्त झाले आहेत.

३. वरील वस्तुस्थिती लक्षात घेता, मौजे. जांबुटके, ता. दिंडोरी, जि. नाशिक येथे आदिवासी औद्योगिक समूह प्रकल्पाची उभारणी करण्याकरीता, महाराष्ट्र औद्योगिक विकास महामंडळाकडून दिनांक १७/०७/२०२३ रोजीच्या पत्रान्वये प्रस्तावित केल्यानुसार, रुपये १२०,१७,३२,६००/- एवढ्या रकमेच्या कामांना प्रशासकीय मान्यता देण्याची बाब शासनाच्या विचाराधीन होती.

**शासन निर्णय :-**

मौजे. जांबुटके, ता. दिंडोरी, जि. नाशिक येथील ३१.५१ हे.आर क्षेत्रावर आदिवासी औद्योगिक समूह उभारणे या प्रकल्पामध्ये समाविष्ट खालील विवरणपत्रात नमूद रुपये १२०,१७,३२,६००/- (टोक) रकमेच्या कामांना, आदिवासी विकास विभागाकडून एकाच वेळी (प्रकल्पाच्या सर्व टप्प्यांना अनुसरून) रुपये ५० कोटी निधी उद्योग विभागास उपलब्ध होण्याच्या अधीन राहून, प्रशासकीय मान्यता प्रदान करण्यात येत आहे. सदर प्रकल्पाकरीता महाराष्ट्र औद्योगिक विकास महामंडळ हे विशेष नियोजन प्राधिकरण (SPA) व कार्यान्वयन यंत्रणा (IA) राहणार आहे.

(Amount in Crores Rs)

Sr. No.	Description	Amount including GST@१८%
१.	Permanent water supply scheme	३२.५२
२.	Providing Infrastructure Facilities	१७.२४
३.	Construction of plug & play sheds	३८.४२
४.	Providing electrical power supply arrangements (३३ kv substation & HT/LT network)	१३.७१
	Total (A)	१०१.८९
	Insurance charges	०.४९
	Lab testing charges	०.०६
	Royalty charges	१.८२
	Contingencies on (A)	५.०९
	Escalation (A)	५.०९
	Total (N)	११४.४५
	५% ETP on (N)	५.७२
	Total (G)	१२०.१७

२. सदर प्रशासकीय मान्यता ही मा. उप मुख्यमंत्री तथा मंत्री (वित्त) महोदयांच्या अध्यक्षतेखाली दिनांक २१/०३/२०२३ रोजी तसेच दिनांक १७/०७/२०२३ रोजी संपन्न झालेल्या बैठकीमध्ये दिलेल्या निर्देशाच्या अनुषंगाने देण्यात येत आहे.

३. सदर शासन निर्णय हा आदिवासी विकास विभागाने दिलेल्या सहमतीनुसार तसेच वित्तीय अधिकार नियम पुस्तिका १९७८ भाग पहिला उप विभाग १ ते ५ प्रदान करण्यात आलेल्या वित्तीय अधिकारातील सुधारणा संदर्भात वित्त विभाग शासन निर्णय क्र.विअप्र-२०१३/ प्र.क्र.३०/ २०१३/ विनियम-भाग-२, दि.१७ एप्रिल, २०१५ मधील

महाराष्ट्र अर्थसंकल्प नियमपुस्तिका अंतर्गत नियम २७(२) अन्वये प्रशासकीय विभागास प्रदान करण्यात आलेल्या अधिकारात निर्गमित करण्यात येत आहे.

४. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आले असून त्याचा संकेतांक २०२३१०१६११५३२१०३१० असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांचे आदेशानुसार व नावाने,

( संजय देगांवकर )  
सह सचिव, महाराष्ट्र शासन

प्रति,

- १) अपर मुख्य सचिव, आदिवासी विकास विभाग, मंत्रालय, मुंबई-३२.
- २) प्रधान सचिव (उद्योग), उद्योग, ऊर्जा व कामगार विभाग, मंत्रालय, मुंबई-३२.
- ३) मुख्य कार्यकारी अधिकारी, महाराष्ट्र औद्योगिक विकास महामंडळ, मुंबई-९३.
- ४) विकास आयुक्त (उद्योग), उद्योग संचालनालय, नवीन प्रशासकीय भवन, मुंबई-३२.
- ५) महालेखापाल, महाराष्ट्र-१/२(लेखा व अनुज्ञेयता/लेखा परीक्षण), मुंबई/ नागपूर.
- ६) अधिदान व लेखाधिकारी, मुंबई.
- ७) निवासी लेखा परीक्षण अधिकारी, मुंबई.
- ८) मुख्य अभियंता (मुख्यालय), महाराष्ट्र औद्योगिक विकास महामंडळ, मुंबई-९३.
- ९) मुख्य लेखाधिकारी, महाराष्ट्र औद्योगिक विकास महामंडळ, मुंबई-९३.
- १०) वित्त विभाग (कार्यासन अर्थसंकल्प-१४/ व्यय-१६), मंत्रालय, मुंबई-३२.
- ११) नियोजन विभाग (कार्यासन-१४६१), मंत्रालय, मुंबई-३२.
- १२) अवर सचिव (का-०३), आदिवासी विकास विभाग, मंत्रालय, मुंबई-३२.
- १३) अवर सचिव (प्रशासन-१), उद्योग, ऊर्जा व कामगार विभाग, मंत्रालय, मुंबई-३२.
- १४) निवडनस्ती (उद्योग-७).